



தமிழ்நாடு உள்ளாட்சி அமைப்புகள் முறைமன்ற நடுவம்

எண்.100 அண்ணா சாலை, கிண்டி, சென்னை – 600 032

தொலைபேசி 044-22201337

மின்னஞ்சல் முகவரி : ombudsmanlocal@tn.gov.in

இணையதள முகவரி www.tnlbo.tn.gov.in

முன்னிலை : திரு. மகேசன் காசிராஜன், இ.ஆ.ப. (ஒ)
தமிழ்நாடு உள்ளாட்சி அமைப்புகள் முறைமன்ற நடுவர்

ஆணை எண்: 91/மா/2025

நாள்: 10.07.2025

V. சதீஷ்பாபு --- முறையீட்டு மனுதாரர்
குரோம்பேட்டை, சென்னை-44

(1) ஆணையர், --- எதிர்மனுதாரர்கள்
தாம்பரம் மாநகராட்சி
(2) உரிமையாளர், ஏ.வி.எம். அக்வா-
M/s R.S. Food & Beverages
சென்னை-44

சென்னை-44, குரோம்பேட்டை, அருள்முருகன் ராமமூர்த்தி நகர், வரதப்பிள்ளை தெரு, கதவு எண் B4 என்கிற முகவரியில் வசிக்கும் திரு.V.சதீஷ்பாபு என்பவரின் 18.02.2025 நாளிடப்பட்ட மனு இம்முறைமன்ற நடுவத்தில் 19.02.2025 அன்று பெறப்பட்டு 91/மா/2025 என எண்ணிட்ட முறையீட்டு மனுவாக பதிவு செய்யப்பட்டது. முறையீட்டு மனுதாரரின் மனு கவனமுடன் பரிசீலிக்கப்பட்டு கீழ்க்காணும் ஆணை வெளியிடப்படுகிறது:

ஆணை

சென்னை-44, குரோம்பேட்டை, அருள்முருகன் ராமமூர்த்தி நகர், வரதப்பிள்ளை தெரு, கதவு எண் B4 என்கிற முகவரியில் வசிக்கும் திரு. V. சதீஷ்பாபு என்பவரின் 18.02.2025 நாளிடப்பட்ட மனுவில் பின்வரும் புகார்களை தெரிவித்துள்ளார்:-

“எங்கள் நகரில் செயல்படும் AVM Water Plant எங்கள் தெருவில் நிலத்தடி நீரை உறிஞ்சி வியாபாரம் செய்வதுடன் அதிவேகமாக வரும் மினி லாரிகளாலும், ஆட்டோ மற்றும் இரு சக்கர வாகனங்களால் மிகுந்த சிரமத்திற்கு ஆளாகிறேன். நகரில் சிறுவர்கள் மற்றும் பெரியவர்கள் பயந்தபடியே வெளியே செல்ல வேண்டியுள்ளது. ஆகவே இதற்காக பலமுறை மாநகராட்சி ஆணையருக்கு பலமுறை புகாரும், மாவட்ட ஆட்சித் தலைவருக்கு புகாரும் அளித்துள்ளோம்.

ஆகவே இதுவரை எந்த நடவடிக்கையும் எடுக்கவில்லை. தாங்கள் இந்த பொது மக்களுக்கு இடையூறான ஆலையை மூட உதவிடுமாறு கேட்டுக் கொள்கிறேன்.” என தெரிவித்துள்ளார்.

2. மேற்கண்ட மனு மீதான அறிக்கையை அனுப்புமாறு இம்முறைமன்றநடுவ 07.04.2025 நாளிட்ட அறிவிப்பு மூலம் தாம்பரம் மாநகராட்சி ஆணையரிடம் கோரப்பட்டது.

3. தாம்பரம் மாநகராட்சி, மண்டலம் 3, உதவி ஆணையாளர் தனது கடிதம் ந.க. எண் 1414/2025/எப்1, நாள் 09.05.2025-ல் கீழ்க்கண்டவாறு அறிக்கை சமர்ப்பித்துள்ளார்:

“சென்னை-44, குரோம்பேட்டை, நெமிலிச்சேரி, செந்தில் நகர், வரதப்பிள்ளை தெரு, இலக்கம் 109/1 என்ற முகவரியில் அமைந்துள்ள AVM Aqua (Packaged Drinking Water) R.S. Food & Beverages எனும் நிறுவனத்தினை 05.05.2025ம் தேதியில் நேராய்வு செய்யப்பட்டது. மேற்படி நிறுவனக் கட்டிடம் தாம்பரம் மாநகராட்சி மண்டலம் 2 (முந்தைய பல்லவபுரம் நகராட்சி)-ல் கட்டட அனுமதி எண் 170/18/எப்2 நாள் 18.05.2018-ன்படி கட்டட அனுமதி பெறப்பட்டுள்ளது. மேலும் தொழிற்சாலை கட்டடத்திற்கு வரிவிதிப்பு எண் 009/023/903916-ன்படி தொழிற்சாலை பிரிவின் கீழ் சொத்துவரி விதிப்பு செய்யப்பட்டுள்ளது. மேலும், fssai (Food Safety and Standards Authority of India) சான்று, BIS (Bureau of Indian Standards) சான்று, போர்வெல்லிருந்து தண்ணீர் எடுப்பதற்கு வருவாய் கோட்டாட்சியர், தாம்பரம் அவர்களின் அனுமதி சான்று, 10/18 நெல்லிபேட்டை தெரு, ஜமீன் ராயப்பேட்டை, குரோம்பேட்டை என்ற முகவரியில் அமைந்துள்ள கிணற்றிலிருந்து நீர் எடுப்பதற்கான வாடகை ஒப்பந்தம் மற்றும் மாநகராட்சி தொழில் உரிமச் சான்று பெறப்பட்டுள்ளது.

மேலும் இந்நிறுவனம் போர்வெல் குழாயிலிருந்து தண்ணீர் ஏதும் எடுக்கவில்லை. அதற்கு மாறாக அருகில் சுமார் 1000 அடி தொலைவில் அமைந்துள்ள கிணற்றிலிருந்து தண்ணீர் எடுத்து சுத்திகரிப்பு செய்து பயன்படுத்தி வருவதாக தெரிவிக்கப்பட்டது.

இந்நிறுவனத்திலிருந்து பெறப்பட்ட உரிமம் மற்றும் சான்றுகளின் நகல்களை இத்துடன் இணைத்து அனுப்பி வைக்கப்படுகிறது.” என தெரிவித்துள்ளார்.

4. இம் மனு தொடர்பாக மனுதாரர் மற்றும் எதிர்மனுதாரர்கள் ஆகியோரை தமிழ்நாடு உள்ளாட்சி அமைப்புகள் முறைமன்ற நடுவத்தில் 25.06.2025 அன்று நடைபெறும் நேரடி விசாரணைக்கு ஆஜராகுமாறு 19.06.2025 நாளிட்ட அழைப்பாணைகள் அனுப்பப்பட்டன.

5. மனுதாரர் 25.06.2025 அன்று நடைபெற்ற விசாரணையில் நேரடியாக ஆஜராகி கீழ்க்கண்டவாறு தனது வாக்குமூலத்தை பதிவு செய்துள்ளார்.

“எங்கள் வீட்டின் முன் செயல்படும் AVM Water Plant எங்கள் தெருவில் நிலத்தடி நீரை உறிஞ்சி வியாபாரம் செய்வதுடன் அதிவேகமாக வரும் மினி லாரிகளாலும், ஆட்டோ மற்றும் இரு சக்கர வாகனங்களால் மிகுந்த சிரமத்திற்கு ஆளாகிறேன். நகரில் சிறுவர்கள் மற்றும் பெரியவர்கள் பயந்தபடியே வெளியே செல்ல வேண்டியுள்ளனர். லாரியின் வாகன ஓட்டுநர் வீட்டின் முன்புறம் மிக நெருக்கமாக லாரிகளை இயக்குவதால், எங்கள் குழந்தைகள் வெளியே செல்ல பயப்படுகிறார்கள். ஆகவே இதற்காக பலமுறை மாநகராட்சி ஆணையருக்கு பலமுறை புகாரும், மாவட்ட ஆட்சித் தலைவருக்கு புகாரும் அளித்துள்ளோம். இத்துடன் மேற்கண்ட நிறுவனம் குறித்து வெளியான செய்தி தாள் நகல் இம்முறைமன்ற நடுவர் அவர்களுக்கு சமர்ப்பிக்கின்றேன்.

மேற்கண்ட நிறுவனத்தால் ஏற்படும் இடையூறுகளால் எங்கள் தெருவில் சொந்தமாக வீடு கட்டி வசித்து வந்த இரு குடும்பங்கள் தங்களது வீட்டினை விற்று விட்டு வேறு இடத்திற்கு சென்று விட்டார்கள்.

ஆகவே இதுவரை எந்த நடவடிக்கையும் எடுக்கவில்லை. தாங்கள் இந்த பொது மக்களுக்கு இடையூறான ஆலையை மூட தகுந்த நடவடிக்கை எடுக்க மாண்புமிகு இம்முறைமன்ற நடுவர் அவர்களை மிகத் தாழ்மையுடன் கேட்டுக் கொள்கிறேன்.” என தெரிவித்துள்ளார்.

6. தாம்பரம் மாநகராட்சி மண்டலம் 3-ன் துப்புரவு ஆய்வாளர் 25.06.2025 அன்று நடைபெற்ற விசாரணையில் நேரடியாக ஆஜராகி கீழ்க்கண்டவாறு தனது வாக்குமூலத்தை பதிவு செய்துள்ளார்.

“சென்னை-44, குரோம்பேட்டை, நெமிலிச்சேரி, செந்தில் நகர், வரதப்பிள்ளை தெரு, இலக்கம் 109/1 என்ற முகவரியில் அமைந்துள்ள AVM Aqua (Packaged Drinking Water) R.S. Food & Beverages எனும் நிறுவனத்தினை 05.05.2025ம் தேதியில் நேராய்வு செய்யப்பட்டது. மேற்படி நிறுவனக் கட்டிடம் தாம்பரம் மாநகராட்சி மண்டலம் 2 (முந்தைய பல்லவபுரம் நகராட்சி)-ல் கட்டிட அனுமதி எண் 170/18/எப்2 நாள் 18.05.2018-ன்படி கட்டிட அனுமதி பெறப்பட்டுள்ளது. மேலும் தொழிற்சாலை கட்டிடத்திற்கு வரிவிதிப்பு எண் 009/023/903916-ன்படி தொழிற்சாலை பிரிவின் கீழ் சொத்துவரி விதிப்பு செய்யப்பட்டுள்ளது. மேலும், fssai (Food Safety and Standards Authority of India) சான்று, BIS (Bureau of Indian Standards) சான்று, போர்வெல்லிருந்து தண்ணீர் எடுப்பதற்கு வருவாய் கோட்டாட்சியர், தாம்பரம் அவர்களின் அனுமதி சான்று, 10/18 நெல்லிப்பேட்டை தெரு, ஜமீன் ராயப்பேட்டை, குரோம்பேட்டை என்ற முகவரியில் அமைந்துள்ள கிணற்றிலிருந்து நீர் எடுப்பதற்கான வாடகை ஒப்பந்தம் மற்றும் மாநகராட்சி தொழில் உரிமச் சான்று பெறப்பட்டுள்ளது.

மேலும் இந்நிறுவனம் போர்வெல் குழாயிலிருந்து தண்ணீர் ஏதும் எடுக்கவில்லை. அதற்கு மாறாக அருகில் சுமார் 1000 அடி தொலைவில் அமைந்துள்ள கிணற்றிலிருந்து தண்ணீர் எடுத்து சுத்திகரிப்பு செய்து பயன்படுத்தி வருவதாக மேற்கண்ட நிறுவனத்தால் தெரிவிக்கப்பட்டுள்ளது.

மேலும், ரோடு சேதம் அடைவதைக் குறித்து தாம்பரம் மாநகராட்சி ஆணையரிடம் கலந்து ஆலோசித்து தரமான சாலை அமைக்க உரிய நடவடிக்கை எடுக்கப்படும் என்று இம்முறைமன்ற நடுவர் அவர்களுக்கு தெரிவித்துக் கொள்கிறேன்.” என தெரிவித்துள்ளார்.

7. மற்றொரு எதிர்மனுதாரரான M/s R.S. Food & Beverages நிறுவனத்தின் உரிமையாளர் திருமதி சங்கீதா ரமேஷ் என்பவர் 25.06.2025 அன்று நடைபெற்ற விசாரணையில் நேரடியாக ஆஜராகி கீழ்க்கண்டவாறு தனது வாக்குமூலத்தை பதிவு செய்துள்ளார்.

“செங்கல்பட்டு மாவட்டம், குரோம்பேட்டை, நெமிலிச்சேரி, செந்தில் நகர், வரதப்பிள்ளை தெரு, கதவு எண்.109/1, என்ற முகவரியில் M/s.R.S.Food & Beverages என்ற நிறுவனம் என் கணவர் திரு.ரமேஷ் என்பவரால் துவக்கப்பட்டு, அவர் காலமான பின் என்னால் நடத்தப்பட்டு வருகிறது. இந்நிறுவன கட்டிடத்திற்கு 18.05.2018 அன்று கட்டிட அனுமதி பெறப்பட்டது. மேலும், fssai (Food Safety and Standards Authority of india) சான்று மற்றும் BIS (Bureau of Indian Standards) சான்று, போர்வெல்லிருந்து தண்ணீர் எடுப்பதற்கு வருவாய் கோட்டாட்சியர் தாம்பரம் அவர்களின் அனுமதி சான்று 10/18 நெல்லிப்பேட்டை தெரு, ஜமீன் இராயப்பேட்டை, குரோம்பேட்டை என்ற முகவரியில் அமைந்துள்ள கிணற்றிலிருந்து நீர் எடுப்பதற்கான வாடகை ஒப்பந்தம் மற்றும் மாநகராட்சி தொழில் உரிமச்சான்று பெறப்பட்டுள்ளது.

எங்கள் நிறுவனத்தின் மீது மனுதாரர் குறிப்பிட்ட புகார் குறித்து லாரி ஓட்டுநர்களுக்கு அந்த பகுதியில் வசிக்கும் குடியிருப்போர்களுக்கும், குறிப்பாக பள்ளி மாணவ, மாணவியர்கள், முதியோர்கள் ஆகியோர்களை கவனத்தில் கொண்டு, கவனமுடன் வாகனம் இயக்க அறிவுறுத்தப்பட்டுள்ளது. மேலும், இது தொடர்பாக மாதந்தோறும் லாரி ஓட்டுநர்களுக்கு பொதுமக்களின் பாதுகாப்பு குறித்து அறிவுரை வழங்க உரிய நடவடிக்கை எடுக்கப்படும் என்று இம்முறை மன்ற நடுவர் அவர்களுக்கு உறுதியளிக்கிறேன்.” என தெரிவித்துள்ளார்.

8. மனுதாரரின் முறையீட்டு மனு, வாக்குமூலம், மற்றும் செய்தி தாள் நகல், எதிர் மனுதாரர்களான தாம்பரம் மாநகராட்சி மண்டலம் 3 உதவி ஆணையாளரின் அறிக்கை மற்றும் துப்புரவு ஆய்வாளரின் வாக்குமூலம் மற்றும் M/s R.S. Food & Beverages நிறுவனத்தின் உரிமையாளரின் வாக்குமூலம் ஆகியவை இம்முறைமன்றத்தால் கவனமுடன் பரிசீலிக்கப்பட்டு கீழ்க்கண்ட விவரங்கள் கண்டறியப்பட்டன.

தங்கள் வீட்டின் முன் செயல்படும் AVM Water Plant தங்கள் தெருவில் இருக்கும் நிலத்தடி நீரை உறிஞ்சி வியாபாரம் செய்வதுடன் அதிவேகமாக வரும் மினி லாரிகளாலும், ஆட்டோ மற்றும் இரு சக்கர வாகனங்களால் மிகுந்த சிரமத்திற்கு ஆளாவதாகவும், நகரில் சிறுவர்கள் மற்றும் பெரியவர்கள் பயந்தபடியே வெளியே செல்ல வேண்டியுள்ளதாகவும், லாரியின் வாகன ஓட்டுநர் வீட்டின் முன்புறம் மிக நெருக்கமாக லாரிகளை இயக்குவதால், தங்கள் குழந்தைகள் வெளியே செல்ல பயப்படுவதாகவும், இதற்காக பலமுறை மாநகராட்சி ஆணையர் மற்றும் மாவட்ட ஆட்சித் தலைவருக்கு புகார் அளித்ததாகவும், மேற்கண்ட நிறுவனத்தால் ஏற்படும் இடையூறுகளால் தங்கள் தெருவில் சொந்தமாக வீடு கட்டி வசித்து வந்த இரு குடும்பங்கள் தங்களது வீட்டினை விற்று விட்டு வேறு இடத்திற்கு சென்று விட்டதாகவும், இதுவரை எந்த நடவடிக்கையும் எடுக்கப்படவில்லை எனவும், பொது மக்களுக்கு இடையூறாக உள்ள இந்த ஆலையை மூட தகுந்த நடவடிக்கை எடுக்குமாறு மனுதாரர் கோரியிருப்பது அறிய முடிகிறது.

AVM Aqua (Packaged Drinking Water) R.S. Food & Beverages எனும் நிறுவனத்தினை நேராய்வு செய்யப்பட்டதில், மேற்படி நிறுவனக் கட்டிடம் தாம்பரம் மாநகராட்சி மண்டலம் 2 (முந்தைய பல்லவபுரம் நகராட்சி)-ல் கட்டிட அனுமதி பெறப்பட்டுள்ளது என்பதும், தொழிற்சாலை கட்டிடத்திற்கு தொழிற்சாலை பிரிவின் கீழ் சொத்துவரி விதிப்பு செய்யப்பட்டுள்ளது என்பதும், மேலும், fssai (Food Safety and Standards Authority of India) சான்று, BIS (Bureau of Indian Standards) சான்று, போர்வெல்லிருந்து தண்ணீர் எடுப்பதற்கு தாம்பரம் வருவாய் கோட்டாட்சியரின் அனுமதி சான்று, 10/18 நெல்லிபேட்டை தெரு, ஜமீன் ராயப்பேட்டை, குரோம்பேட்டை என்ற முகவரியில் அமைந்துள்ள கிணற்றிலிருந்து நீர் எடுப்பதற்கான வாடகை ஒப்பந்தம் மற்றும் மாநகராட்சி தொழில் உரிமச் சான்று பெறப்பட்டுள்ளது என்பதும், மேலும் இந்நிறுவனம் போர்வெல் குழாயிலிருந்து தண்ணீர் ஏதும் எடுக்கவில்லை என்பதும், அதற்கு மாறாக அருகில் சுமார் 1000 அடி தொலைவில் அமைந்துள்ள கிணற்றிலிருந்து தண்ணீர் எடுத்து சுத்திகரிப்பு செய்து பயன்படுத்தி வருவதாக மேற்கண்ட நிறுவனத்தால் தெரிவிக்கப்பட்டுள்ளது என்பதும், ரோடு சேதம் அடைவது குறித்து தாம்பரம் மாநகராட்சி ஆணையரிடம் கலந்து ஆலோசித்து தரமான சாலை அமைக்க நடவடிக்கை எடுக்கப்படும் என்பதும் தாம்பரம் மாநகராட்சி மண்டலம் 3-ன் உதவி ஆணையாளரின் அறிக்கை மற்றும் துப்புரவு ஆய்வாளரின் வாக்குமூலம் வாயிலாக அறிய முடிகிறது.

செங்கல்பட்டு மாவட்டம், குரோம்பேட்டை, நெமிலிச்சேரி, செந்தில் நகர், வரதப்பிள்ளை தெரு, கதவு எண்.109/1, என்ற முகவரியில் M/s.R.S.Food & Beverages என்ற நிறுவனம் தன் கணவர் திரு.ரமேஷ் என்பவரால் துவக்கப்பட்டு, அவர் காலமான பின் தன்னால் நடத்தப்பட்டு வருவதாகவும், இந்நிறுவன கட்டிடத்திற்கு கட்டிட அனுமதி பெறப்பட்டது எனவும், மேலும், fssai (Food Safety and Standards Authority of india) சான்று, BIS (Bureau of Indian Standards) சான்று, போர்வெல்லிருந்து தண்ணீர் எடுப்பதற்கு தாம்பரம் வருவாய் கோட்டாட்சியரின் அனுமதி சான்று 10/18 நெல்லிபேட்டை தெரு, ஜமீன் இராயப்பேட்டை, குரோம்பேட்டை என்ற முகவரியில் அமைந்துள்ள கிணற்றிலிருந்து நீர் எடுப்பதற்கான வாடகை ஒப்பந்தம் மற்றும் மாநகராட்சி தொழில் உரிமச் சான்று ஆகியவை பெறப்பட்டுள்ளதாகவும், தங்கள் நிறுவனத்தின் மீது மனுதாரர்

குறிப்பிட்ட புகார் குறித்து லாரி ஓட்டுநர்களுக்கு அந்த பகுதியில் வசிக்கும் குடியிருப்போர்களுக்கும், குறிப்பாக பள்ளி மாணவ, மாணவியர்கள், முதியோர்கள் ஆகியோர்களை கவனத்தில் கொண்டு, கவனமுடன் வாகனம் இயக்க அறிவுறுத்தப்பட்டுள்ளது என்றும், மேலும், இது தொடர்பாக மாதந்தோறும் லாரி ஓட்டுநர்களுக்கு பொதுமக்களின் பாதுகாப்பு குறித்து அறிவுரை வழங்க உரிய நடவடிக்கை எடுக்கப்படும் என்று உறுதியளித்தது மற்றொரு எதிர்மனுதாரரான M/s R.S. Food & Beverages நிறுவனத்தின் உரிமையாளரின் வாக்குமூலத்தில் அறிய முடிகிறது.

இந்நேர்வில், மனுதாரர், செங்கல்பட்டு மாவட்டம், குரோம்பேட்டை, நெமிலிச்சேரி, செந்தில் நகர், வரதப்பிள்ளை தெரு, கதவு எண்.109/1, என்ற முகவரியில் உள்ள AVM Aqua (Packaged Drinking Water) R.S. Food & Beverages என்ற வணிக நிறுவனம் குறித்து அளித்த புகார் தொடர்பாக 2014-ம் ஆண்டு தமிழ்நாடு உள்ளாட்சி அமைப்புகள் முறை மன்ற நடுவ சட்டம், பிரிவு 12(d)-ன்படி கீழ்க்கண்ட நடவடிக்கைகளை மேற்கொள்ள தாம்பரம் மாநகராட்சி ஆணையருக்கு பரிந்துரை செய்து இம்முறை மன்ற நடுவம் ஆணையிடுகிறது:

- (i) அதிவேமாக வரும் மினி லாரிகள், ஆட்டோ மற்றும் இரு சக்கர வாடகை வாகனங்களின் வேகத்தினை குறைக்க சாலையில் வேகத் தடைகள் அமைப்பதின் மூலம் அப்பகுதி வாழ் மக்களுக்கு பாதுகாப்பை உறுதி செய்திட வேண்டும் ;
- (ii) தரமான சாலை அமைக்க உரிய நடவடிக்கை எடுக்கப்பட வேண்டும் ; மற்றும்
- (iii) மேற்கண்ட நிறுவனத்திற்கு வந்து செல்லும் வாகன ஓட்டுநர்களுக்கு காவல் துறையுடன் கலந்தாலோசித்து பொதுமக்களின் பாதுகாப்பு குறித்தான விழிப்புணர்வை ஏற்படுத்துதல்.

2025-ஆம் ஆண்டு ஜூலை திங்கள் 10-ஆம் நாள் என்னால் கையொப்பமிடப்பட்டு அலுவலக முத்திரையுடன் இவ்வாணை வெளியிடப்படுகிறது.

//ஒப்பம்//

தமிழ்நாடு உள்ளாட்சி அமைப்புகள் முறைமன்ற நடுவர்.

பெறுநர்

- 1) திரு. V. சதீஷ்பாபு,
கதவு எண் B4, வரதப்பிள்ளை தெரு,
அருள்முருகன் ராமமூர்த்தி நகர்,
குரோம்பேட்டை,
சென்னை-600 044.
- 2) திருமதி சங்கீதா ரமேஷ்,
உரிமையாளர், M/s.R.S.Food & Beverages,
கதவு எண் 109/1,
வரதப்பிள்ளை தெரு, செந்தில் நகர்,
நெமிலிச்சேரி, குரோம்பேட்டை,
சென்னை-600 044.
- 3) ஆணையர்,
தாம்பரம் மாநகராட்சி, தாம்பரம்.
- 4) உதவி ஆணையர்,
மண்டலம் 3, தாம்பரம் மாநகராட்சி,
தாம்பரம்-600 073.

- 5) நகராட்சி நிர்வாக இயக்குநர்,
நகராட்சி நிர்வாக இயக்குநரகம்,
எண்.75, சாந்தோம் நெடுஞ்சாலை,
இராஜா அண்ணாமலைபுரம்,
சென்னை-600 028.
- 6) இணை இயக்குநர்/ஒருங்கிணைப்பாளர் (Nodal Officer)
நகராட்சி நிர்வாக இயக்குநரகம்,
எண்.75, சாந்தோம் நெடுஞ்சாலை,
இராஜா அண்ணாமலைபுரம்,
சென்னை-600 028.

நகல்

மாண்புமிகு முறைமன்ற நடுவரின் தனிச்செயலர்,
இ.கோ. / உதிரி.

//ஆணைப்படி / அனுப்பப்படுகிறது //



[Handwritten signature in green ink]
செயலாளர். 15/7/25
[Handwritten signature in blue ink]
15/7/25
4/12